

अनुकंपा तत्वावर वरिष्ठ सहाय्यक (लिपीक) गट-क या
पदावर तात्पुरती नियुक्ती देणेबाबत

जिल्हा परिषद अहिल्यानगर
सामान्य प्रशासन विभाग-१
जिल्हा परिषद आदेश क्र-साप्रवि.१/आस्था-३/७२२/२०२५
अहिल्यानगर, दिनांक ०२/०७/२०२५

वाचा:-

१. महाराष्ट्र जिल्हा परिषद जिल्हा सेवा सेवा प्रवेश नियम १९६७ मधील परिशिष्ट ९ (३)
२. महाराष्ट्र शासन सामान्य प्रशासन विभाग यांचेकडील शासन निर्णय क्रमांक अकंपा-१२१७/
प्र.क्र.१०२/ आठ दिनांक २१ सप्टेंबर २०१७
३. महाराष्ट्र शासन सामान्य प्रशासन विभाग यांचेकडील शासन परिपत्रक क्रमांक अकंपा १२२१
/प्र.क्र.१८६/ का-आठ दिनांक २६ ऑगस्ट २०२१
४. अनुकंपा नियुक्तीबाबतचे इतिवृत्त दिनांक २४/०६/२०२५

कै. किसन रंगनाथ मतकर, हे शिक्षक या पदावर जिल्हा परिषद सेवेत कार्यरत असतांना त्यांचे दिनांक १३/८/२०२३ रोजी निधन झाल्याने त्यांचे पात्र वारसदार श्री. विकास किसन मतकर, यांनी स्वतः अनुकंपा तत्वावर नियुक्ती मिळणेबाबत अर्ज या कार्यालयास सादर केला आहे. त्यानुसार सदर अनुकंपा प्रकरणाची संदर्भीय शासन निर्णयामधील निर्देशांच्या अधीन राहुन छाननी व पडताळणी केलेली आहे.

श्री विकास किसन मतकर, या महाराष्ट्र जिल्हा परिषद जिल्हा सेवा सेवाप्रवेश नियम १९६७ मधील परिशिष्ट ९ (५) तरतुदीनुसार वरिष्ठ सहाय्यक (लिपीक) गट-क या पदासाठी आवश्यक शैक्षणिक अर्हता धारण करीत असल्याने वरिष्ठ सहाय्यक (लिपीक) गट-क या पदावर अनुकंपा तत्वावर नियुक्तीसाठी पात्र ठरत आहेत .

त्यानुसार संदर्भीय शासन निर्णयामधील निर्देशानुसार मला प्रदानकेलेल्या अधिकाराचा वापर करुन मी मुख्य कार्यकारी अधिकारी, जिल्हा परिषद अहिल्यानगर संदर्भ क्रमांक ४ अन्वये मंजूर इतिवृत्तानुसार समुपदेशनाद्वारे श्री विकास किसन मतकर यांना पुढे नमुद अटी व शर्तीच्या अधीन राहुन जिल्हा सेवेतील वरिष्ठ सहाय्यक (लिपीक) गट-क या पदावर सुधारित वेतन संरचना S-8: 25500-81100 मध्ये अनुकंपा तत्वावर रकाना क्रमांक ५ मध्ये नमुद ठिकाणी पदस्थापनेने नियुक्ती करीत आहे.

क्र.	अनुकंपा तत्वावर नियुक्त केलेल्या कर्मचाऱ्याचे नाव व पत्ता	मुळ प्रवर्ग	निवडीचा प्रवर्ग	पदस्थापने चे ठिकाण
१	२	३	४	५
१	श्री विकास किसन मतकर, मु पो सोनई ता नेवासा जि. अहिल्यानगर पिन कोड ४१४१०५	भज-क	खुला	सामान्य प्रशासन विभाग, जिल्हा परिषद अहिल्यानगर

नेमणुकीच्या अटी व शर्ती खालील प्रमाणे:-

१. वरिष्ठ सहाय्यक (लिपीक) (गट-क) या पदावर केलेली नेमणुक पुर्णतः हंगामी तात्पुरत्या स्वरुपाची असून कोणत्याही प्रकारची पुर्वसुचना व कारण न दाखवता जि.प.च्या सेवेतून कमी करण्याचा हक्क राखून ठेवला आहे. तसेच सदर नेमणुकीमुळे त्यांना यापुढे शासकीय नेमणुकीसाठी कोणताही हक्क प्रस्थापित करता येणार नाही.
२. प्रथम नेमणुकीच्या ठिकाणी रुजू होणेसाठी कोणत्याही प्रकारचा प्रवास खर्च दिला जाणार नाही.
३. महाराष्ट्र नागरी सेवा (सेवेच्या सर्वसाधारण शर्ती नियम १९८१ मधील नियम ११ परिशिष्ट ३ मध्ये नमूद केल्यानुसार सदर पदावर रुजू झालेच्या दिनांकापासून दोन महिन्यांचे आत जिल्हा शल्य चिकीत्सक अहमदनगर यांचेकडील शारिरिक दृष्ट्या पात्रते संबंधीचे वैदयकीय प्रमाणपत्र नेमणुकीचे कार्यालयास सादर केले पाहिजे.
४. महाराष्ट्र शासन, सामान्य प्रशासन विभागाकडील शासन निर्णय क्र.चारित्र्य-२११७/प्र.क्र.४८३/२०१७/१६-अ दिनांक २८/०८/२०१७ नुसार संबंधित उमेदवारांनी नियुक्तीनंतर सहा महिन्यांच्या आत पोलीसांकडील चारित्र्य पडताळणी केले असलेबाबतचा अनुकूल अहवाल या कार्यालयास सादर करावा. सदर चारित्र्याबद्दलचा अहवाल सहा महिन्यांच्या आत संबंधित कार्यालयाकडून प्राप्त न झाल्यास कोणतीही पुर्व सुचना न देता आपली नियुक्ती संपुष्टात आणण्यात येईल याची नोंद घ्यावी.
५. आपण विवाहीत असल्यास आपणास एकच पती/पत्नी आहे असे समजणेत येईल. एकापेक्षा अधिक पती /पत्नी असल्याचे आढळून आल्यास आपली सेवा तात्काळ समाप्त करण्यात येईल.

६. महाराष्ट्र नागरी सेवा (सेवेच्या सर्वसाधारण शर्ती) (सुधारणा) नियम २०२१ नुसार उमेदवाराने नियुक्तीचे वेळी खात्रीशीर कागदपत्री पुराव्यासह जन्म तारीख घोषित करील. जेव्हा उमेदवाराची विहित शैक्षणिक अर्हता ही माध्यमिक शालांत परिक्षा किंवा त्यावरील असेल, अशा बाबतीत, माध्यमिक शालांत परिक्षा प्रमाणपत्र हे वैध दस्तावेज असल्याचे मानण्यात येईल, अन्य बाबतीत स्थानिक स्वराज्य संस्थेने निर्गमित केलेले जन्म प्रमाणपत्र किंवा ज्या शाळेत तो शेवटी शिकत होता, अशा मान्यताप्राप्त शाळेचे प्रमाणपत्र हे वैध दस्तावेज असल्याचे मानण्यात येईल. त्यानुसार उमेदवाराने जन्म तारखेचे परिशिष्ट-५ मध्ये हमीपत्र देईल. त्यानंतर सदर शासन निर्णयाच्या खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून एक वर्षाच्या कालावधीनंतर अर्ज स्वीकारण्यात येणार नाही.
७. जिल्हा परिषद कार्यक्षेत्रात कोठेही बदलीस पात्र राहतील. तसेच महाराष्ट्र शासन ग्रामविकास व जलसंधारण विभागाकडील दिनांक ०५ जुलै २००८ चे शासन परिपत्रकानुसार नियुक्तीचे ठिकाणी राहणे बंधनकारक राहिल, न राहिल्यास शिस्तभंगाची कारवाईस पात्र ठराल याची नोंद घ्यावी.
८. नेमणूक झालेल्या पदावरून स्थायी झाले नंतरच आंतर जिल्हा बदली करावयाची झाल्यास त्यासाठी शासन निर्णय दिनांक २९ सप्टेंबर २०११ मधील तरतुदीच्या व प्रचलीत शासन निर्णयाच्या अधीन राहून तसा अर्ज आपणास प्रशासनाकडे करता येईल.
९. खात्याच्या पूर्व परवानगी शिवाय प्रशिक्षण / शिक्षण घेता येणार नाही.
१०. उमेदवाराने खाली दिलेल्या नमुन्यात प्रतिज्ञापत्र भरून ज्या कार्यालयात नेमणूक करणेत आलेली आहे त्यासंबंधीत अधिकाऱ्याकडे द्यावे लागेल मी, श्री/श्रीम..... रा. प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा वर्ग -३ वरिष्ठ सहाय्यक (लिपीक) गट-क या पदावर झालेली नियुक्ती ही सुधारित वेतन संरचना **S-8: 25500-81100** या वेतन श्रेणीत (अधिक प्रचलित नियमानुसार मिळणारा महागाई भत्ता व इतर भत्ते) या मध्ये पूर्णपणे हंगामी स्वरूपाची असून ती कोणतेही कारण अथवा नोटीस न देता संपविण्याचा जिल्हा परिषदेला पूर्ण अधिकार असून त्या अटीवर मी ही नेमणूक स्वीकारत आहे.
११. सदर पदावर रुजू झालेचे दिनांकापासून ३ महिन्यांचे आत महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम १७ आणि शासन निर्णय सामान्य प्रशासन विभाग क्र वशिअ-/१२१४/प्र.क्र.२६/११ दिनांक ०२/०६/२०१४ नुसार विहित केलेले मत्ता व दायित्व असेटस एण्ड लायबिलीटीज याबाबतचे विवरणपत्र भरून द्यावे.
१२. सदर पदावर रुजू झाले नंतर जर काही अपरिहार्य कारणास्तव नोकरीचा राजीनामा द्यावयाचा असेल तर त्यांनी एक महिना अगोदर तशी नोटीस देणे आवश्यक आहे. व नोटीस देणे शक्य नसेल तर नोटीसेपोटी एक महिन्याचा मुळ पगार जिल्हा फंडात भरावा लागेल.
१३. सदर नियुक्ती आदेश दिनांकापासून पदस्थापनेच्या ठिकाणी एक महिन्याचे आत हजर होणे आपणास बंधनकारक राहिल अन्यथा सदरचा नियुक्ती आपोआप संपुष्टात येईल याची स्पष्टपणे नोंद घ्यावी.
१४. आपण आपल्या अनुकंपा प्रकरणामध्ये सादर केलेल्या सर्व कागदपत्रांच्या व प्रतिज्ञापत्रांच्या आधारे व संबंधित गट विकास अधिकारी / विभाग प्रमुखांनी सादर केलेल्या चौकशी अहवालाच्या आधारे आपणास सदरची नियुक्ती देण्यात येत आहे. सदरकागदपत्रे खोटी असल्याचे निदर्शनास आलेस अथवा प्रतिज्ञापत्रातील कोणत्याही अटीचा भंग आपल्याकडून भविष्यात झाल्यास आपली अनुकंपा तत्वावरील सदरची नियुक्ती तात्काळ विना नोटीस समाप्त करण्यात येईल.
१५. सदर नियुक्तीच्या कालावधीमध्ये आपणास महाराष्ट्र जिल्हा परिषदा जिल्हा सेवा नियम शासनाने वेळोवेळी व परिपत्रक यामधील निर्णय/निर्गमित केलेल्या शासन अधिसूचना तसेच वेळोवेळी मुख्य कार्यकारी अधिकारी देतील अशा सर्व निर्देशाचे तंतोतंत पालन करणे आपणास बंधनकारक राहिल .
१६. सेवेत हजर झालेनंतर जिल्हा परिषद सेवा प्रवेशोत्तर परिक्षा ४ वर्षात ३ संधीमध्ये उत्तीर्ण होणे आवश्यक राहिल.
१७. जिल्हा परिषद सेवेत असतांना अगर रजेच्या मुदतीत कोणताही व्यवसाय, धंदा, अगर इतरत्र नोकरी करता येणार नाही.
१८. कार्यालय प्रमुखांना खालील नामनिर्देशनपत्र देण्यात यावीत १.गट विमा योजना २. वैद्यकीय दाखला ३.जातीचा दाखला ४.जातीचे वैधता प्रमाणपत्र ५.स्वग्राम घोषणापत्र ६.शैक्षणिक अर्हता प्रमाणपत्र मुळ सेवापुस्तक भरतांना उपरोक्त कागदपत्रे डकविण्यात यावी ती डकविण्यात आली आहे किंवा नाही याची खात्री स्वतः करून घ्यावी.
१९. एम.एस.सी.आय.टी. नियुक्ती मिळालेपासून दोन वर्षात उत्तीर्ण होणे आवश्यक आहे. अन्यथा हा कालावधी संपताच उमेदवाराची अनुकंपा तत्वावरील नियुक्ती आपोआप संपुष्टात येईल त्यानुसार खातेप्रमुख कार्यालय/प्रमुख यांनी सदर कर्मचाऱ्यास कार्यमुक्त करावे.
२०. महाराष्ट्र शासन सामान्य प्रशासन विभाग परिपत्रक क्र.एसआरव्ही-२०००/प्र.क्र.१७/२०००/१२ दिनांक ०१/०७/२००५ अन्वये दोन पेक्षा अधिक मुले असणाऱ्या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम २००५ नियुक्त्यासाठी अधिसूचनेत विहित केलेली लहान कुटुंबाची अतिरिक्त अट लागू झालेली आहे. त्याअनुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय

प्रमुखाने भरुन घ्यावे. सदर नियमानुसार दिनांक २८/०३/२००५ नंतर तिसरे अपत्य असणाऱ्या उमेदवाराची नियुक्ती रद्द करण्यात येईल.

२१. आपणमागासवर्गीय असल्यास शासन निर्णय दिनांक १२ डिसेंबर २०११ नुसार आपणास नियुक्ती आदेशाच्या तारखे पासून सहा महिन्यांच्या आत जातपडताळणी समितीकडून जातवैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल. तरी सदर पदावर रुजू होताच जात वैधता तपासणी करण्यासाठीचा प्रस्ताव संबंधित जात पडताळणी समितीकडे सादर करुन त्याबाबतची पोहोच पावतीची साक्षांकित प्रत नियुक्ती प्राधिकार्यास सादर करावी. जात पडताळणी समितीने जात प्रमाणपत्र अवैध ठरविल्यास आपणास देणेत आलेली नियुक्ती कोणतीही पुर्व सुचना न देता रद्द करणेत येईल. तसेच महाराष्ट्र अनुसुचित जाती, अनुसुचित जमाती, विमुक्त जाती, भटक्या जमाती, इतर मागास वर्ग व विशेष मागास प्रवर्ग (जातीचे प्रमाणपत्रा देण्याचे व त्यांचे पडताळणीचे विनियमन) अधिनियम २००० मधील तरतुदीनुसार पुढील कारवाई करणेत येईल याची नोंद घ्यावी.
२२. शासन पाणी पुरवठा व स्वच्छता विभाग यांच्याकडील शासन निर्णय क्र/घभाम.१००५/प्र.क्र.४६३/पापु १६ दिनांक ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवाराकडून शौचालय असलेबाबत व त्याचा वापर करीत असलेबाबत प्रमाणपत्र एक महिन्याचे आत घ्यावे. ज्याचेकडे शौचालयाची सुविधा नाही अथवा जे उमेदवार शौचालयाचा वापर करीत नाही त्यांचा घरभाडे भत्ता थांबविण्यात येईल.
२३. शासन वित्त विभाग क्रमांक अनियो/१००५/१२६/सेवा/४, दिनांक ३१/१०/२००५ अन्वये १ नोव्हेंबर २००५ रोजी किंवा त्यानंतर ज्यांची शासकीय सेवेत नियुक्ती होईल त्यांना नविन परिभाषित अंशदान निवृत्तीवेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण / जिल्हा परिषद भविष्य निर्वाह निधी योजना लागू होणार नाही.
२४. महाराष्ट्र शासन, वित्त विभागाकडील शासन निर्णय क्र.रानियो-२०२२/प्र.क्र./३४/सेवा-४ दिनांक ३१/०३/२०२३ अन्वये परिभाषित अंशदान निवृत्तीवेतन योजना/राष्ट्रीय निवृत्तीवेतन प्रणाली अंतर्गत कर्मचाऱ्यांचा सेवा कालावधीत मृत्यु झाल्यास त्याच्या कुटुंबियांना कुटुंब निवृत्तीवेतन आणि मृत्यु उपदान व रुग्णता सेवानिवृत्त झालेल्या कर्मचा-याला रुग्णता निवृत्तीवेतन आणि सेवानिवृत्ती उपदान तसेच शासन सेवेतून निवृत्त होणाऱ्या कर्मचाऱ्यांना सेवा निवृत्ती उपदान लागू होईल. त्याकरिता आपण शासन सेवेत नियुक्त झाल्यावर आठ दिवसांच्या आत विकल्प कार्यालयास सादर करणे आवश्यक राहिल.

सदरचा आदेश अहिल्यानगर जिल्हा परिषदेच्या www.nagarzp.gov.in या संकेत स्थळावर प्रसिध्द करण्यात आला असुन त्याचा सांकेतांक क्रमांक **20250702040124** असा आहे.

(आनंद भंडारी, भाप्रसे)
मुख्य कार्यकारी अधिकारी
जिल्हा परिषद अहिल्यानगर

प्रति,

श्री विकास किसन मतकर,

मु पो सोनई ता नेवासा जि. अहिल्यानगर पिन कोड ४१४१०५

प्रत:- माहितीस्तव व पुढील आवश्यकत्या कार्यवाहीस्तव रवाना.

१. उपमुख्य कार्यकारी अधिकारी (सा) जिल्हा परिषद अहिल्यानगर
- २/- संबंधित अनुकंपा तत्वावर नियुक्त उमेदवारास नियमानुसार हजर करुन घेण्याबाबतची कार्यवाही आपल्या स्तरावरुन करावी. तसेच संबंधितांच्या सर्व मुळ कागदपत्रांची पडताळणी आपल्या स्तरावरुन करावी व त्यानंतरच संबंधितास रिक्त पदावर हजर करुन घ्यावे. संबंधिताचा हजर अहवाल या कार्यालयास सादर करावा.
२. मुख्य लेखा व वित्त अधिकारी, जिल्हा परिषद अहमदनगर
३. निवडनस्ती

(आनंद भंडारी, भाप्रसे)
मुख्य कार्यकारी अधिकारी
जिल्हा परिषद अहिल्यानगर